

(८) माथि दफा दफामा लेखिएबमोजिम विदा पाउनेमा रोजनामा काम चल्ने अड्डाखान जस्तोकि अस्पताल, रोप, ठूली, भन्सार, बजार, पुलिस चौकी, फायर बृगेड, टक्सार, रेडियो, गोरखापत्र छापाखाना, आकाशवाणी, तार टेलिफान, हुलाक समेतका काम काज रोक्न नहुने अड्डाखानाहरूका निमित्त सरकारी कामकाज रोक्न नपाउने गरी प्रचलित कानूनबमोजिमको चाहिने प्रबन्ध गरीरित पुऱ्याई मात्र विदा बस्न पाउने छ ।

आज्ञाले—

जीवनाथ लोहनी

श्री ५ को सरकारका, का. मु. सचिव,
गृहमन्त्रालय

श्री ५ को सरकार

गृहमन्त्रालयक सूचना

“नेपाल” भन्ने शब्दले पूर्व मेचीदेखि पश्चिम महाकालीसम्मको समस्त नेपाल राजलाई बोध गराउने नाम हो भन्ने कुरा बिर्सि नेपालको राजधानी काठमाडौँलाई सम्बोधन गर्दा नेपाल भन्ने शब्दको प्रयोग जताततैको जुनसुकै क्षेत्रमा पनि भई राखेको देखिएको र काठमाडौँलाई मात्र नेपाल भन्न बानी वा चलन मलाई राम्रो लागेन अब उप्रान्त काठमाडौँलाई मात्र नेपाल भन्ने बानी प्रत्येक नेपाली मात्रले हटाई महाकालीदेखि मेचीसम्मलाई नेपाल भन्ने र राजधानीलाई काठमाडौँ भन्ने बानी गरुन् यो मेरो अपील छ भनी श्री ५ महाराजाधिराजबाट हुक्म बक्सेको समेत हुँदा अब उप्रान्त प्रत्येक शिक्षा संस्था, नगरपालिका, पञ्चायत र सबै सरकारी अड्डाखाना समेतले नेपाल भन्नाले समस्त राज्य सम्भक्त पछि र राजधानी मात्रलाई सम्बोधन गर्दा काठमाडौँ भन्ने बानी पाल्नुपर्छ भन्ने कुरा सबै नेपाली नागरिकमा बोध गराउन र आफूले पनि सो बमोजिम शब्द प्रयोग गर्ने बानी पारुन् भन्न श्री ५ को सरकारबाट सबै देशवासीसंग अनुरोध गर्ने ०१५/१०/२०२० मा निर्णय गरेकोले यो सूचना प्रकाशित गरिएको छ ।

आज्ञाले—

जीवनाथ लोहनी

श्री ५ को सरकारका का. मु. सचिव
गृहमन्त्रालय.

आधिकारिकता मुद्रण विभागबाट ~~मुद्रण~~ गरिएपछि मात्र लागु हुनेछ।